

ສັນຍາການເຂົ້າຮ່ວມໃນໂຄງການສົ່ງເສີມ

ໃຫ້ຄອບຄົວກຸ່ມຕົນເອງ (FSS)

ໃບອະນຸຍາດໃຫ້ເລືອກທີ່ພັກອາສັຍ

ໂຄງການເຄຫະສຖານຫລວງແລະສຳລັບຊົນເຜົ່າອາເມຣິກັນອິນດຽນ

ກະຊວງເຄຫະສຖານແລະ

ການພັທນາຕົວເມືອງຂອງສຫະຣັຖ

ກົມເຄຫະສຖານຫລວງແລະສຳລັບຊົນເຜົ່າອາເມຣິກັນອິນດຽນ

OMB ອະນຸຍາດເບີ 2577-0178

(ພຶດຕະການ 07/31/2010)

ສັນຍາການເຂົ້າຮ່ວມໂຄງການສົ່ງເສີມໃຫ້ຄອບຄົວກຸ່ມຕົນເອງ (FSS) ສບັບນີ້ ແມ່ນລະວ່າງ

, ກົມເຄຫະສຖານ (HA),

ແລະ

, ຫົວໜ້າຄອບຄົວ FSS.

ຄອບຄົວ FSS ໝາຍເຖິງພົດທຸກຄົນໃນເຮືອນ ແລະເອີ້ນວ່າ “ຄອບຄົວ” ໃນສັນຍາສບັບນີ້.

ໂຄງການ FSS ປະເພດໃດ:

ຄອບຄົວປະກອບສ່ວນໃນໂຄງການ (ເລືອກຂີດກາບາກໃສ່ບ່ອນດຽວ)

ໃບອະນຸຍາດໃຫ້ເລືອກທີ່ພັກອາສັຍ (HCV) ໃນໂຄງການ FSS

ເຮືອນຫລວງ ໃນໂຄງການ FSS

ເຮືອນສຳລັບຊົນເຜົ່າອາເມຣິກັນອິນດຽນ ໃນໂຄງການ FSS

ຈຸດປະສົງຂອງສັນຍາ

ຈຸດປະສົງຂອງສັນຍານີ້ ແມ່ນເພື່ອບົ່ງບອກສິດທິແລະຄວາມຮັບຜິດຊອບຂອງທັງຄອບຄົວ ແລະ HA, ຊັບຍາກອນແລະການບໍລິການຕ່າງໆທີ່ຄອບຄົວຈະໄດ້ຮັບແລະກິຈກັມຕ່າງໆ ທີ່ຄອບຄົວຕ້ອງປະຕິບັດໃຫ້ຄົບຖ້ວນ.

ເງື່ອນໄຂຂອງສັນຍາ

ສັນຍານີ້ມີຜົນໃຊ້ປະຕິບັດ ຕັ້ງແຕ່ວັນທີ _____.

ສັນຍານີ້ໝົດອາຍຸໃນວັນທີ _____.

HA ສາມາດຕໍ່ອາຍຸຂອງສັນຍາອອກໄປໄດ້ເຖິງສອງປີ ຖ້າຄອບຄົວຂຽນຄຳຮ້ອງໄປຂໍຕໍ່ກັບ HA ແລະ HA ລົງຄວາມເຫັນວ່າມີເຫດຜົນພຽງພໍທີ່ຈະຕໍ່ໄປ.

ຊັບຍາກອນແລະການບໍລິການສນັບສນູນຕ່າງໆ

ຕອລອດກຳນົດຫລືອາຍຸຂອງສັນຍາ HA ຈະພະຍາຍາມອະນຸມັດຊັບຍາກອນແລະການບໍລິການຕ່າງໆທີ່ບົ່ງໄວ້ໃນແຜນການອົບຮົມແລະແຜນການໃຫ້ການບໍລິການ. ຖ້າຫາກວ່າ HA ບໍ່ສາມາດໃຫ້ຊັບຍາກອນແລະການບໍລິການທີ່ບົ່ງໄວ້ນັ້ນໄດ້ HA ກໍຈະພະຍາຍາມຊອກຫາຊັບຍາກອນແລະການບໍລິການອື່ນໆມາໃຫ້ແທນ ແຕ່ HA ຈະບໍ່ຮັບຜິດຊອບຖ້າວ່າບໍ່ສາມາດໃຫ້ຊັບຍາກອນແລະການບໍລິການແກ່ຄອບຄົວໄດ້.

ບັນຊີເງິນຝາກສຳລອງໄວ້ຂອງ FSS ສຳລັບຈ່າຍໃຫ້ຄອບຄົວ

HA ຈະເປີດບັນຊີເງິນຝາກໄວ້ໃຫ້ຄອບຄົວຕາມໂຄງການ FSS. ສ່ວນນຶ່ງຂອງເງິນຄຳເຊົ່າຂອງຄອບຄົວທີ່ສູງຂຶ້ນຍ່ອນລາຍໄດ້ທີ່ສູງຂຶ້ນນັ້ນ ຈະສົ່ງໄປເຂົ້າບັນຊີເງິນຝາກຂອງ FSS ສຳລັບຄອບຄົວ ຕາມເງື່ອນໄຂຂອງກະຊວງເຄຫະສຖານ ແລະການພັທນາຕົວເມືອງ (HUD).

ຂຽນຢູ່ຂ້າງລຸ່ມນີ້ ແມ່ນຈຳນວນຮາຍໄດ້ຂອງຄອບຄົວໃນນຶ່ງປີ, ເງິນທີ່ທາມາໄດ້ ແລະຄຳເຊົ່າເຮືອນໃນເວລາທີ່ຄອບຄົວເຮັມເຂົ້າຮ່ວມໃນໂຄງການ FSS. ຈຳນວນເງິນທັງໝົດນີ້ຈະໃຊ້ເປັນພື້ນຖານໃນການກຳນົດຈຳນວນເງິນທີ່ຈະນຳໄປເຂົ້າບັນຊີເງິນຝາກຂອງ FSS ສຳລັບຄອບຄົວ ຍ້ອນວ່າເງິນທີ່ຫາໄດ້ນັ້ນຈະເພີ່ມຂຶ້ນໃນອະນາຄົດ.

ຮາຍໄດ້ປະຈຳປີ \$ _____

ເງິນທີ່ທາມາໄດ້ \$ _____

ຄຳເຊົ່າບ້ານ(ທັງໝົດທີ່ຈ່າຍໂດຍຄອບຄົວ ຫລືສຳລັບໂຄງການ HCV, 30% ຂອງ

ຮາຍໄດ້ທີ່ເຫລືອຈາກການຕັດອາກອນຕ່າງໆແຕ່ລະເດືອນ) \$ _____

HA ຈະເອົາເງິນໃນບັນຊີ FSS ໄປລົງທຶນຕາມການເຫັນພ້ອມຂອງ HUD. HA ຈະລາຍງານໃຫ້ຄອບຄົວຮູ້ຢ່າງໜ້ອຍປີລະເທື່ອ ກ່ຽວກັບຈຳນວນເງິນຝາກທີ່ມີຢູ່ໃນບັນຊີທະນາຄານຕາມໂຄງການ FSS.

ຖ້າຄອບຄົວທີ່ເຂົ້າຮ່ວມໃນໂຄງການ HCV ຍ້າຍໜີອອກນອກເຂດຂອງ HA ຢ່າງຖືກຕ້ອງ ຕາມກົດຮະບຽບຂອງໂຄງການ HCV, HA ກໍມີສິດທີ່ຈະໂອນຈຳນວນເງິນຝາກຂອງຄອບຄົວ ໄປໃສ່ບັນຊີຂອງ HA ບ່ອນໃໝ່.

ການຖອນເງິນອອກຈາກບັນຊີເງິນຝາກຂອງ FSS

HA ອາດອະນຸຍາດໃຫ້ຄອບຄົວຖອນເງິນອອກຈາກບັນຊີເງິນຝາກຂອງ FSS ໄດ້ກ່ອນສັນຍາຈະໝົດກຳນົດ ຖ້າຄອບຄົວຫາກບັນລຸເຖິງເປົ້າໝາຍຊົ່ວຄາວສເພາະຕ່າງໆ ທີ່ HA ຕັ້ງໄວ້ນັ້ນ ແລະຕ້ອງການໃຊ້ເງິນນັ້ນບາງສ່ວນເພື່ອຊ່ວຍໃຫ້ຕົນສາມາດບັນລຸເປົ້າໝາຍທີ່ບົ່ງໄວ້ໃນສັນຍາ (ເຊັ່ນ ເສັຍຄ່າຮຽນ).

HA ຈະມອບເງິນທີ່ມີຢູ່ໃນບັນຊີເງິນຝາກ FSS ຂອງຄອບຄົວໃຫ້ແກ່ຫົວໜ້າຄອບຄົວ ຫລັງຈາກທີ່ໄດ້ຫັກຈຳນວນທີ່ຍັງຄ້າງ HA ອອກແລ້ວ, ເມື່ອ:

- (1) HA ເຫັນວ່າຄອບຄົວໄດ້ປະຕິບັດຕາມສັນຍາຢ່າງຄົບຖ້ວນ ແລະ
- (2) ໃນເວລາທີ່ໄດ້ປະຕິບັດສັນຍາຢ່າງຄົບຖ້ວນແລ້ວນັ້ນ ຫົວໜ້າຄອບຄົວໄດ້ມອບໃບຢັ້ງຢືນຕໍ່ HA ວ່າບໍ່ມີສມາຊິກໃນຄອບຄົວຜູ້ໃດໄດ້ຮັບເງິນສົງເຄາະ (welfare). ສຳລັບໂຄງການ FSS, welfare ໝາຍເຖິງເງິນຊ່ວຍເຫລືອຈາກໂຄງການປະຊາສົງເຄາະຂອງຮັຖບານກາງຫລືຮັຖບານຣັຖ ແລະເປັນເງິນສົດເພື່ອໃຫ້ຄອບຄົວສາມາດໃຊ້ຈ່າຍຊື້ເຄື່ອງໃຊ້ສອຍພື້ນຖານຕ່າງໆ ທີ່ຈຳເປັນຕໍ່ການດຳລົງຊີວິດປະຈຳວັນ.

ໃນກໍລະນີທີ່ຫົວໜ້າຄອບຄົວຍ້າຍອອກຈາກເຮືອນທີ່ເປັນການຊ່ວຍເຫລືອນັ້ນ ສມາຊິກໃນຄອບຄົວສາມາດແຕ່ງຕັ້ງສມາຊິກຜູ້ອື່ນໃນຄອບຄົວເປັນຜູ້ເບີກເງິນຈາກບັນຊີເງິນຝາກຂອງ FSS ຫລັງຈາກໄດ້ປຶກສາຫາລືກັບ HA ແລ້ວ.

ພຶດສິດຖອນເງິນຈາກບັນຊີເງິນຝາກ FSS

ຄອບຄົວຈະບໍ່ສາມາດຖອນເງິນອອກຈາກບັນຊີເງິນຝາກ FSS ຂອງຕົນໄດ້ ຖ້າ:

- (1) ສັນຍາການເຂົ້າຮ່ວມໂຄງການຖືກຍົກເລີກ,
- (2) ສັນຍາການເຂົ້າຮ່ວມຕົກເປັນໂມຄະ; ຫລື
- (3) ຄອບຄົວບໍ່ສາມາດປະຕິບັດຕາມຄວາມຮັບຜິດຊອບຂອງຕົນພາຍໃນລະຍະເວລາທີ່ກຳນົດໄວ້ໃນສັນຍາ.

ຄວາມຮັບຜິດຊອບຂອງຄອບຄົວ

ຫົວໜ້າຄອບຄົວຕ້ອງ:

- ຊອກຫາວຽກງານທີ່ເໝາະສົມເຮັດ ແລະຮັກສາໄວ້ ຫລັງຈາກຈົບການອົບຮົມທີ່ບົ່ງໄວ້ ໃນແຜນການຝຶກອົບຮົມແລະການບໍຣິການຂອງຕົນ. ຫລັງຈາກທີ່ປຶກສາຫາລືກັບຫົວໜ້າຄອບຄົວແລ້ວ HA ຈະເປັນຜູ້ລົງຄວາມເຫັນວ່າວຽກງານໃດເໝາະສົມ ອ້າງອີງໃສ່ ຄວາມຊໍານານ ການສຶກສາ ແລະການຝຶກອົບຮົມຂອງແຕ່ລະຄົນ ແລະວຽກງານທີ່ຫາ ໄດ້ໃນເຂດນັ້ນ.

ຫົວໜ້າແລະສມາຊິກອື່ນໆໃນຄອບຄົວຜູ້ທີ່ໄດ້ຕັດສິນໃຈ, ດ້ວຍຄວາມເຫັນຊອບຈາກ HA, ທີ່ຈະປະຕິບັດແຜນການຝຶກອົບຮົມແລະການບໍຣິການຂອງສ່ວນບຸກຄົນ ຕ້ອງ:

- ປະຕິບັດເງື່ອນໄຂທຸກຢ່າງໃຫ້ຄົບຖ້ວນພາຍໃນເວລາທີ່ບົ່ງໄວ້ໃນແຜນການຝຶກອົບຮົມ ແລະການບໍຣິການຂອງແຕ່ລະຄົນ.
- ສົ່ງຂໍ້ມູນກ່ຽວກັບການເຂົ້າຮ່ວມໂຄງການ FSS ຂອງຄອບຄົວໃຫ້ແກ່ HA ແລະ HUD ເພື່ອໃຫ້ HA ແລະ HUD ປະເມີນຜົນຂອງໂຄງການ FSS ຊຶ່ງອາດໂຮມ ທັງຂໍ້ມູນກ່ຽວກັບວຽກງານ, ການສໍາພາດສມັກງານ, ການອົບຮົມ, ການສຶກສາແລະ ການບໍຣິການແລະກິຈກັມຕ່າງໆຂອງ FSS.

ສມາຊິກໃນຄອບຄົວທຸກຄົນຕ້ອງ:

- ປະຕິບັດຕາມເງື່ອນໄຂໃນສັນຍາເຊົ່າ
- ຖ້າໄດ້ຮັບເງິນຊ່ວຍເຫລືອ (welfare) ຕ້ອງເຊົ່າຮັບເງິນຊ່ວຍເຫລືອ, ການງົດມື້ ຕ້ອງດົນເຖິງ 12 ເດືອນຕິດຕໍ່ກັນ ກ່ອນສັນຍາຈະພົດອາຍຸ.
- ຖ້າເຂົ້າຮ່ວມໂຄງການ HCV ຄອບຄົວຕ້ອງປະຕິບັດຕາມພັນທະຂອງຄອບຄົວທີ່ ບົ່ງໄວ້ໃນໂຄງການ HCV ແລະຕ້ອງອາໄສຢູ່ໃນເຂດປົກຄອງຂອງ HA ທີ່ໄດ້ຮັບ ເອົາຄອບຄົວເຂົ້າຮ່ວມໃນໂຄງການ FSS ຢ່າງໜ້ອຍ 12 ເດືອນ ນັບແຕ່ມີທີ່ສັນຍາ ມີຜົນໃຊ້ປະຕິບັດເປັນຕົ້ນໄປ, ນອກຈາກວ່າຫ້ອງການ PHA ທໍາອິດຈະອະນຸມັດໃຫ້ ຕາມຄໍາຮ້ອງຂອງຄອບຄົວ ທີ່ຢາກຍ້າຍອອກຈາກເຂດປົກຄອງຂອງຕົນ.

ມາຕານແກ່ໄຂ ໃນກໍລະນີທີ່ຄອບຄົວບໍ່ປະຕິບັດຕາມຄວາມຮັບຜິດຊອບຂອງຕົນ

ຖ້າສມາຊິກໃນຄອບຄົວຜູ້ໃດຜູ້ນຶ່ງບໍ່ປະຕິບັດຕາມຄວາມຮັບຜິດຊອບຂອງຕົນ ພາຍໃຕ້ ເງື່ອນໄຂຂອງສັນຍາສບັບນີ້, ຄອບຄົວຈະບໍ່ສາມາດເປົກເງິນໃນບັນຊີເງິນຝາກຂອງຕົນ ໃນໂຄງການ FSS ແລະ HA ສາມາດ

- (1) ເຊົາໃຫ້ການບໍຣິການຊ່ວຍເຫລືອແກ່ຄອບຄົວ
- (2) ຍົກເລີກການເຂົ້າຮ່ວມຂອງຄອບຄົວໃນໂຄງການ FSS ແລະ
- (3) ໃນກໍລະນີທີ່ຄອບຄົວເຂົ້າຮ່ວມໃນໂຄງການ HCV ກໍຈະເຊົາໃຫ້ການຊ່ວຍເຫລືອ, ເວລາໃດບໍ່ຂັດກັບກົດຮະບຽບຂອງ HUD.

ຄວາມຮັບຜິດຊອບຂອງ HA

- ພະຍາຍາມຂໍໃຫ້ຝ່າຍທາງການແລະເອກະຊົນອະນຸມັດການບໍຣິການຕ່າງໆ ເພື່ອຊ່ວຍ ເຫລືອຄອບຄົວ.
- ເປີດບັນຊີເງິນຝາກ FSS ໃຫ້ຄອບຄົວ, ນໍາເງິນດັ່ງກ່າວໄປລົງທຶນແລະລາຍງານໃຫ້ ຄອບຄົວຮູ້ກ່ຽວກັບຈໍານວນເງິນໃນບັນຊີ ຢ່າງໜ້ອຍປີລະເທື່ອ.
- ຕັດສິນວ່າຄອບຄົວຕ້ອງບັນລຸເປົ້າໝາຍຊົ່ວຄາວອັນໃດກ່ອນ ຖ້າມີ ກ່ອນທີ່ຈະສາມາດ ເປົກເງິນໃນບັນຊີເງິນຝາກຂອງ FSS ໄດ້; ແລະເປົກເງິນຈໍານວນນຶ່ງຈາກບັນຊີເງິນ ຝາກຂອງ FSS ໃຫ້ແກ່ຄອບຄົວ ຖ້າ HA ເຫັນວ່າຄອບຄົວໄດ້ບັນລຸເຖິງເປົ້າໝາຍ ຊົ່ວຄາວ ແລະຕ້ອງການເງິນຈາກບັນຊີເງິນຝາກເພື່ອໄປປະຕິບັດສັນຍາໃຫ້ຄົບຖ້ວນ.
- ຕັດສິນວ່າຄອບຄົວໄດ້ປະຕິບັດສັນຍານີ້ຢ່າງຄົບຖ້ວນ ຫລືບໍ່.

- ເປົກເໜັກແກ່ຄອບຄົວເງິນທີ່ຢູ່ໃນບັນຊີເງິນຝາກ, ຖ້າຄອບຄົວໄດ້ປະຕິບັດສັນຍາຢ່າງ ຄົບຖ້ວນ ແລະຖ້າຫົວໜ້າຄອບຄົວໄດ້ອອກໃບຢັ້ງຢືນວ່າບໍ່ມີສມາຊິກໃນຄອບຄົວຜູ້ໄດ້ ໄດ້ຮັບເງິນຊ່ວຍເຫລືອ (welfare).

ການສໍາເຣັດການປະຕິບັດສັນຍາການເຂົ້າຮ່ວມຢ່າງຄົບຖ້ວນ

ການປະຕິບັດສັນຍາຖືວ່າຄົບຖ້ວນ ເມື່ອ HA ລົງຄວາມເຫັນວ່າ

- (1) ຄອບຄົວໄດ້ປະຕິບັດໜ້າທີ່ທຸກຢ່າງຂອງຕົນຕາມທີ່ບົ່ງໄວ້ໃນສັນຍາ; ຫລື
- (2) 30% ຂອງລາຍໄດ້ຂອງຄອບຄົວຫລັງຈາກຫັກພາສີອາກອນຕ່າງໆແລ້ວ ມີຈໍານວນ ເທົ່າກັບ ຫລືວ່າຫລາຍກວ່າຄ່າເຊົ່າທີ່ຄິດກັນຕາມທ້ອງຖລາດສໍາລັບຂນາດເຮືອນທີ່ ຄອບຄົວມີສິດຢູ່ນັ້ນ.

ການຍົກເລີກສັນຍາເຂົ້າຮ່ວມ

HA ມີສິດຍົກເລີກສັນຍາສບັບນີ້ ຖ້າຫາກວ່າ

- (1) ຄອບຄົວແລະ HA ຕົກລົງຍົກເລີກສັນຍາຮ່ວມກັນ;
- (2) HA ເຫັນວ່າຄອບຄົວບໍ່ໄດ້ປະຕິບັດໜ້າທີ່ຂອງຕົນຕາມທີ່ບົ່ງໄວ້ໃນສັນຍາ;
- (3) ຄອບຄົວຖອນຕົວອອກຈາກໂຄງການ FSS;
- (4) ເຫດການຢ່າງໃດຢ່າງນຶ່ງເກີດຂຶ້ນ ຊຶ່ງບໍ່ເປັນທີ່ສອດຄ້ອງກັບຈຸດປະສົງຂອງໂຄງການ FSS; ຫລືວ່າ
- (5) HA ໄດ້ຮັບອະນຸຍາດໃຫ້ຍົກເລີກໄດ້ ຕາມເງື່ອນໄຂຂອງ HUD.

HA ສາມາດປະກາດວ່າສັນຍາສບັບນີ້ຕົກເປັນໂມຄະ ຖ້າບໍ່ມີຊັບຍາກອນຫລືການບໍຣິການທີ່ ຈະຊ່ວຍເຮັດໃຫ້ໂຄງການສາມາດບັນລຸເຖິງເປົ້າໝາຍໄດ້.

HA ຕ້ອງແຈ້ງການຍົກເລີກສັນຍາໃຫ້ຫົວໜ້າຄອບຄົວຊາບ. ໃບແຈ້ງການຕ້ອງບົ່ງເຖິງເຫດ ຜົນທີ່ເຮັດໃຫ້ HA ຈໍາເປັນຕ້ອງຍົກເລີກສັນຍາ.

ຖ້າສັນຍາຖືກຍົກເລີກຫລືຕົກເປັນໂມຄະ ຄອບຄົວກໍບໍ່ມີສິດຖອນເງິນອອກຈາກບັນຊີເງິນ ຝາກໃນໂຄງການ FSS ຂອງຕົນ. HA ຕ້ອງປິດບັນຊີເງິນຝາກໃນໂຄງການ FSS ຂອງ ຄອບຄົວ ແລະ ມີສິດນໍາເງິນໃນບັນຊີດັ່ງກ່າວໄປໃຊ້ເພື່ອຜົນປະໂຫຍດຢ່າງອື່ນ ທີ່ສອດ ຄ້ອງກັບເງື່ອນໄຂຂອງ HUD.

ໃນກໍລະນີທີ່ຄອບຄົວເຂົ້າຮ່ວມໃນໂຄງການ HCV ທາງ HA ຈະຍົກເລີກສັນຍາ ຖ້າຄອບ ຄົວຫາກຍ້າຍໜີອອກຈາກເຂດຮັບຜິດຊອບຂອງ HA ພາຍໃຕ້ກົດຮະບຽບທີ່ອະນຸຍາດໃຫ້ ຍ້າຍໄດ້ ແລະໄປເຂົ້າຮ່ວມໃນໂຄງການ FSS ຂອງອີກ HA ນຶ່ງ.

ຖ້າຄອບຄົວເຂົ້າຮ່ວມໃນໂຄງການ HCV ສັນຍາສບັບນີ້ຈະຕົກເປັນໂມຄະໂດຍອັດໂນມັດ ຖ້າຫາກການຊ່ວຍເຫລືອແກ່ຄອບຄົວຖືກຍົກເລີກ ຢ່າງຖືກຕ້ອງຕາມເງື່ອນໄຂຂອງ HUD.

ການຂັດແຍ້ງກັບສັນຍາເຊົ່າໃນໂຄງການເຮືອນຫລວງຫລືເຮືອນສໍາລັບຊົນເຜົ່າອິນເດຍແດງ

ຖ້າສ່ວນໃດສ່ວນນຶ່ງຂອງສັນຍາສບັບນີ້ ຫາກຂັດກັນກັບສັນຍາເຊົ່າເຮືອນຫລວງຫລືເຮືອນ ສໍາລັບຊົນເຜົ່າອາເມຣິກັນອິນດຽນ ຕ້ອງຖືເອົາຕາມສັນຍາເຊົ່າເຮືອນຫລວງຫລືເຮືອນສໍາລັບ ຊົນເຜົ່າອາເມຣິກັນອິນດຽນ

ການປະຕິບັດຕາມກົດຮະບຽບແລະເງື່ອນໄຂຂອງ HUD

ການຕີຄວາມໝາຍແລະການບໍຣິຫານສັນຍາການເຂົ້າຮ່ວມນີ້ຕ້ອງເປັນໄປຕາມກົດຮະບຽບ ແລະເງື່ອນໄຂຂອງ HUD. HA ມີສິດກວດແກ່ເງື່ອນໄຂແລະຕົວເລກ ເຊັ່ນຮາຍໄດ້ແລະ ຈໍານວນເງິນຄ່າເຊົ່າເຮືອນໃນໜ້າທີ່ຂອງສັນຍາ ເພື່ອໃຫ້ສອດຄ້ອງກັບກົດຮະບຽບ ແລະ ເງື່ອນໄຂຂອງ HUD. HA ຕ້ອງແຈ້ງໃຫ້ຄອບຄົວຊາບເປັນລາຍລັກອັກສອນ ກ່ຽວກັບ ການດັດແປງຕ່າງໆໃນສັນຍາ.

ລາຍເຊັນ:

ຄອບຄົວ	ກົມເຄຫະສຖານ (HA)
(ລາຍເຊັນຫົວໜ້າຄອບຄົວ)	(ຊື່ຂອງ HA)
(ເຊັນວັນທີ່)	(ລາຍເຊັນຂອງເຈົ້າໜ້າທີ່ HA)
	(ຕຳແໜ່ງທາງການ)
	(ເຊັນວັນທີ່)

ເອກສານສະບັບນີ້ ແມ່ນແປມາຈາກເອກສານດ້ານກົດໝາຍສະບັບຕ່າງໆ ທີ່ກະຊວງເຄຫະສຖານແລະການພັທນາຕົວເມືອງຂອງສະຫະຣັຖໄດ້ນຳອອກເຜີຍແຜ່. ທາງກະຊວງເຄຫະສຖານ ແລະ ການພັທນາຕົວເມືອງ ໄດ້ຈັດເອກສານແປເປັນພາສາລາວສະບັບນີ້ ໄວ້ສຳນຽງທ່ານເພື່ອອ່ານວ່າຄວາມສດວກແລະຊ່ວຍໃຫ້ທ່ານສາມາດເຂົ້າໃຈໃນສິດທິແລະພັນທະໜ້າທີ່ຂອງທ່ານ. ສຳເນົາພາສາອັງກິດຂອງເອກສານສະບັບນີ້ເທົ່ານັ້ນ ທີ່ເປັນເອກສານທາງການ ແລະມີອຳນາດສູງກວ່າທາງດ້ານກົດໝາຍ. ເອກສານທີ່ແປອອກມາເປັນພາສາລາວສະບັບນີ້ ບໍ່ແມ່ນເອກສານທາງການແຕ່ຢ່າງໃດ.